



بِسْمِ اللّٰهِ الرَّحْمٰنِ الرَّحِیْمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರೂ ಅಹ್ಮದ್, ಅವರು ಲಂಡನಿನ 'ಬೈತುಲ್ ಫುತೂಹ್' ಮಸೀದಿಯಲ್ಲಿ 25-01-2019 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುಡ್, ತಅವ್ಬುಡ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಡ್‌ಹುಲ್ಲಾಹು ತಆಲಾ ಬಿನಸೂರಿಹಿಲ್ ಅಧೀಯ್ ಹೀಗೆ ಹೇಳಿದರು:

ಈ ದಿನ ನಾನು ಪ್ರಸ್ತಾಪಿಸುವ ಬದರೀ ಸಹಾಬರಲ್ಲಿ ಮೊದಲನೆಯ ಹೆಸರು ಹರ್ಯಾತ್ ತುಫೈಲ್ ಬಿನ್ ಹಾರಿಸ್(ರ) ಅವರದಾಗಿದೆ. ಅವರು ತನ್ನ ಸಹೋದರರಾದ ಹರ್ಯಾತ್ ಉಬೈದ ಮತ್ತು ಹರ್ಯಾತ್ ಹುಸೈನ್‌ರೊಂದಿಗೆ ಬದರ್ ಯುದ್ಧದಲ್ಲಿ ಭಾಗವಹಿಸಿದರು. ಅದೇ ರೀತಿ ಅವರು ಉಹುಡ್, ಖಂದಕ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆಗೆ ಭಾಗವಹಿಸಿದರು. ಅವರು ಎಪ್ಪತ್ತನೆಯ ವರ್ಷ ಪ್ರಾಯದಲ್ಲಿ ಹಿಜರಿ ವರ್ಷ 32ರಲ್ಲಿ ಮೃತರಾದರು.

ಎರಡನೆಯ ಸಹಾಬಿ ಹರ್ಯಾತ್ ಸಲೀಮ್ ಬಿನ್ ಅಮರ್ ಅನ್‌ಸಾರಿ(ರ). ಅವರು ಅಖಬದಲ್ಲಿ ಎಪ್ಪತ್ತು ಜನರೊಂದಿಗೆ ಬೈಅತ್ ಮಾಡಿದರು. ಅವರು ಬದರ್ ಮತ್ತು ಉಹುಡ್ ಯುದ್ಧಗಳಲ್ಲಿ ಭಾಗವಹಿಸಿದರು. ಉಹುಡ್ ಯುದ್ಧದಲ್ಲಿ ಅವರು ಶಹೀದರಾದರು.

ಇನ್ನೊಬ್ಬ ಸಹಾಬಿ ಹರ್ಯಾತ್ ಸಲೀಮ್ ಬಿನ್ ಹಾರಿಸ್ ಅನ್‌ಸಾರಿ(ರ). ಅವರು ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದರು. ಉಹುಡ್ ಯುದ್ಧದಲ್ಲಿ ಶಹಾದತ್ ಪದವಿ ಗಳಿಸಿದರು. ಮುಂದಿನ ಸಹಾಬಿ ಹರ್ಯಾತ್ ಸಲೀಮ್ ಬಿನ್ ಮಲ್‌ಹಾನ್ ಅನ್‌ಸಾರಿ(ರ). ಅವರ ತಾಯಿಯ ಹೆಸರು ಮಲೀಕ ಬಿನ್ತು ಮಾಲಿಕ್. ಅವರು ಹರ್ಯಾತ್ ಅನಸ್ ಬಿನ್ ಮಾಲಿಕರ ಸೋದರ ಮಾವ ಮತ್ತು ಹರ್ಯಾತ್ ಉಮ್ಮು ಹರಾಮ್ ಮತ್ತು ಹರ್ಯಾತ್ ಉಮ್ಮು ಸಲೀಮರ ಸಹೋದರರಾಗಿದ್ದರು. ಹರ್ಯಾತ್ ಉಮ್ಮು ಹರಾಮ್ ಹರ್ಯಾತ್ ಉಬಾದತ್ ಬಿನ್ ಸಾಮಿತರವರ ಪತ್ನಿಯಾಗಿದ್ದರು. ಹರ್ಯಾತ್ ಉಮ್ಮು ಸಲೀಮ್ ಹರ್ಯಾತ್ ಅಬೂ ತಲ್‌ಹ ಅನ್‌ಸಾರಿಯವರ ಪತ್ನಿಯಾಗಿದ್ದರು. ಅವರ ಪುತ್ರ ಹರ್ಯಾತ್ ಅನಸ್ ಬಿನ್ ಮಾಲಿಕ್ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸೇವಕರಾಗಿದ್ದರು. ಅವರು ಬದರ್ ಮತ್ತು ಉಹುಡ್ ಯುದ್ಧಗಳಲ್ಲಿ ತನ್ನ ಸಹೋದರ ಹರ್ಯಾತ್ ಹರಾಮ್ ಬಿನ್ ಮಲ್‌ಹಾನ್‌ರೊಂದಿಗೆ ಭಾಗವಹಿಸಿದರು. ಅವರಿಬ್ಬರೂ ಬಿಅರ್‌ಮೂನದ ಘಟನೆಯಲ್ಲಿ ಶಹೀದರಾದರು. ಶತ್ರುಗಳ ಸಂಖ್ಯೆ ಹೆಚ್ಚಿಗೆ ಇತ್ತು. ಯುದ್ಧ ನಡೆದಾಗ ಸಹಾಬರು ಶಹೀದ್ ಮಾಡಲ್ಪಟ್ಟರು. ಶತ್ರುಗಳು ಹರ್ಯಾತ್ ಸಲೀಮ್ ಬಿನ್ ಮಲ್‌ಹಾನ್ ಮತ್ತು ಹರ್ಯಾತ್ ಹಕಮ್ ಬಿನ್ ಕಸಾನರನ್ನು ಸುತ್ತುವರಿದಾಗ ಅವರು ಹೇಳಿದರು: 'ಓ ಅಲ್ಲಾಹ್, ನಮ್ಮ ಸಲಾಮನ್ನು ನಿನ್ನ ರಸೂಲರಿಗೆ ತಲಪಿಸಬಲ್ಲವರು ನಿನ್ನ ಹೊರತು ಬೇರೆ ಯಾರೂ ಇಲ್ಲ. ಆದುದರಿಂದ ನೀನೇ ನಮ್ಮ ಸಲಾಮ್ ಅವರಿಗೆ ತಲಪಿಸು.'

ಹರ್ಯಾತ್ ರಸೂಲುಲ್ಲಾಹಿ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ಜಿಬ್ರೀಲ್ ಅದರ ಬಗ್ಗೆ ತಿಳಿಸಿದಾಗ ಅವರು ಹೇಳಿದರು: **ಅಲೈಹಿಮುಸ್ಲಲಾಮ್.** ಅವರ ಮೇಲೆ ಶಾಂತಿ ಇರಲಿ ಎಂದು. ಅವರು ಬಹಳ ಶೌರ್ಯದಿಂದ ಶತ್ರುಗಳ ವಿರುದ್ಧ ಹೋರಾಡಿದರು. ಅವರ ಕೈಯಲ್ಲಿ ಯುದ್ಧಕ್ಕೆ ಆವಶ್ಯಕವಾದ ಸಾಮಗ್ರಿಗಳು ಇರಲಿಲ್ಲ. ಅವರು ಯುದ್ಧ ಮಾಡುವ ಸಂಕಲ್ಪದಿಂದ ಹೊರಟಿರಲೂ ಇಲ್ಲ.

ಇನ್ನು ಹರ್ಯಾತ್ ಸಲೀಮ್ ಬಿನ್ ಖೈಸ್ ಅನ್‌ಸಾರಿ(ರ). ಅವರು ಹರ್ಯಾತ್ ಖೌಲ ಬಿನ್ತು ಖೈಸ್‌ರ ಸಹೋದರನಾಗಿದ್ದರು. ಹರ್ಯಾತ್ ಖೌಲ ಹರ್ಯಾತ್ ಹಮ್‌ಝರವರ ಪತ್ನಿಯಾಗಿದ್ದರು. ಹರ್ಯಾತ್ ಸಲೀಮ್ ಬಿನ್ ಖೈಸ್ ಬದರ್, ಉಹುಡ್, ಖಂದಕ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಹರ್ಯಾತ್ ಉಸ್ತಾನರ ಖಿಲಾಫತ್ ಕಾಲದಲ್ಲಿ ನಿಧನ ಹೊಂದಿದರು.

ಇನ್ನೊಬ್ಬ ಸಹಾಬಿ ಹರ್ಯಾತ್ ಸಾಬಿತ್ ಬಿನ್ ಸಅಲಬ(ರ). ಅವರು ಎಪ್ಪತ್ತು ಅನ್‌ಸಾರಿ ಸಹಾಬರೊಂದಿಗೆ ಬೈಅತ್ ಅಖಬ ಸಾನಿಯದಲ್ಲಿ ಭಾಗವಹಿಸಿದರು. ಅವರು ಬದರ್, ಉಹುಡ್, ಖಂದಕ್ ಯುದ್ಧಗಳಲ್ಲಿಯೂ ಹುದೈಬಿಯಾ ಸಂಧಿಯಲ್ಲೂ ಭಾಗವಹಿಸಿದ್ದರು. ಖೈಬರ್ ಯುದ್ಧ, ಮಕ್ಕದ ವಿಜಯ, ತಾಯಿಫ್ ಯುದ್ಧಗಳಲ್ಲಿಯೂ ಭಾಗವಹಿಸಿದ್ದರು. ಅವರು ತಾಯಿಫ್ ಯುದ್ಧದ ದಿನ ಶಹೀದರಾದರು.

ಇನ್ನೊಬ್ಬ ಸಹಾಬಿ ಹರ್ಯಾತ್ ಸಮಾಕ್ ಬಿನ್ ಸಅದ್(ರ). ಅವರು ಬದರ್ ಯುದ್ಧದಲ್ಲಿ ತನ್ನ ಸಹೋದರ ಹರ್ಯಾತ್ ಬಶೀರ್‌ರೊಂದಿಗೆ ಭಾಗವಹಿಸಿದರು. ಅವರು ಉಹುಡ್ ಯುದ್ಧದಲ್ಲೂ ಭಾಗವಹಿಸಿದ್ದರು. ಅವರು ಖರ್ಯಾಜ್ ಗೋತ್ರದವರಾಗಿದ್ದರು. ಇನ್ನೊಬ್ಬ ಸಹಾಬಿ ಹರ್ಯಾತ್ ಜಾಬಿರ್ ಬಿನ್ ಅಬ್ದುಲ್ಲಾ ಬಿನ್ ರಿಯಾಬ್(ರ). ಮಕ್ಕಕ್ಕೆ ಆಗಮಿಸಿ ಮೊತ್ತಮೊದಲು ಬೈಅತ್ ಮಾಡಿದ ಆರು ಅನ್‌ಸಾರಿಗಳಲ್ಲಿ ಅವರು ಒಬ್ಬರಾಗಿದ್ದರು. ಅವರು ಬದರ್, ಉಹುಡ್, ಖಂದಕ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ಭಾಗವಹಿಸಿದರು. ಬೈಅತ್ ಅಖಬ ಊಲಾದ ವೇಳೆ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರನ್ನು ಮಕ್ಕದಲ್ಲಿ ಭೇಟಿಯಾದ ಆ ಆರು ಜನರ ಹೆಸರುಗಳು ಈ ರೀತಿಯಿದೆ: ಅಸದ್ ಬಿನ್ ಝರಾರ್, ಔಫ್ ಬಿನ್ ಹಾರಿಸ್, ರಾಫಿಅ್ ಬಿನ್ ಮಾಲಿಕ್ ಬಿನ್ ಅಜ್‌ಲಾನ್, ಖತ್ಬ ಬಿನ್ ಆಮಿರ್ ಬಿನ್ ಹದೀದ, ಅಖಬ ಬಿನ್ ಆಮಿರ್ ಬಿನ್ ನಾಬಿ ಮತ್ತು ಜಾಬಿರ್ ಬಿನ್ ಅಬ್ದುಲ್ಲಾ ಬಿನ್ ರಿಯಾಬ್. ಇವರೆಲ್ಲರೂ ಮುಸ್ಲಿಮರಾದರು. ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ವಿದಾಯ ಹೇಳುತ್ತಾ ಅವರು ಹೇಳಿದರು: ನಮ್ಮನ್ನು ನಮ್ಮ ಅಂತರ್ ಕಲಹಗಳು ಬಹಳ ಬಲಹೀನ ಗೊಳಿಸಿವೆ. ನಮ್ಮೊಳಗೆ ಪರಸ್ಪರ ಬಹಳ ಭಿನ್ನಾಭಿಪ್ರಾಯಗಳಿವೆ. ನಾವು ಯಸೂರಿಬ್‌ಗೆ ಹೋಗಿ ನಮ್ಮ ಸಹೋದರರಿಗೆ ಇಸ್ಲಾಮಿನ ತಬ್ಲೀಗ್ ಮಾಡುವೆವು. ಅಲ್ಲಾಹನು ನಿಮ್ಮ ಸಂದೇಶದ ಮೂಲಕ

ಮತ್ತು ನಮ್ಮ ತಬ್ಲಿಗ್ ಮೂಲಕ ನಮ್ಮನ್ನು ಪುನಃ ಒಗ್ಗೂಡಿಸುವುದು ಅಸಂಭವವೇನೂ ಅಲ್ಲ. ಹಾಗೆ ನಾವು ಪುನಃ ಏಕೈಗೊಂಡರೆ ಎಲ್ಲಾ ರೀತಿಗಳಲ್ಲೂ ನಿಮಗೆ ಸಹಾಯ ನೀಡಲು ನಾವು ಸಿದ್ಧರಾಗುವೆವು.

ಹರ್ಷ್‌ರತ್ ಮುಂದಿಬ್ಬಿರ್ ಬಿನ್ ಅಮರ್ ಬಿನ್ ಖನೀಸ್(ರ) ಇನ್ನೊಬ್ಬ ಸಹಾಬಿಯಾಗಿದ್ದಾರೆ. ಅವರ ಬಿರುದು **ಮುಅನ್‌ನಿಬ್ ಲಿಲ್‌ಮೌತ್** ಎಂದರೆ ಮುಂದೆ ಸಾಗಿ ಮೃತ್ಯುವನ್ನು ಆಲಿಂಗಿಸುವವನು. ಖರ್ಷ್‌ರತ್ ಗೋತ್ರದ ಬನೂ ಸಾಯಿದ ಕುಟುಂಬಕ್ಕೆ ಅವರು ಸೇರಿದ್ದರು. ಅವರು ಬೈಅತೆ ಅಬಬದಲ್ಲಿ ಸೇರಿದ್ದರು. ಹರ್ಷ್‌ರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಷ್‌ರತ್ ಮುಂದಿಬ್ಬಿರ್ ಬಿನ್ ಅಮರ್‌ರನ್ನು ಮತ್ತು ಹರ್ಷ್‌ರತ್ ಸಅದ್ ಬಿನ್ ಉಬಾದರನ್ನು ಅವರ ಗೋತ್ರವಾದ ಬನೂ ಸಾಯಿದದ ನಖೀಬ್ ಆಗಿ ನೇಮಿಸಿದ್ದರು. ಎಂದರೆ ನಾಯಕರನ್ನಾಗಿ ಅಥವಾ ಮೇಲ್ವಿಚಾರಕರನ್ನಾಗಿ ನೇಮಿಸಿದ್ದರು. ಹರ್ಷ್‌ರತ್ ಮುಂದಿಬ್ಬಿರ್ ಅಜ್ಞಾನದ ಕಾಲದಲ್ಲಿಯೂ ಓದಲು ಬರೆಯಲು ಕಲಿತಿದ್ದರು. ಹರ್ಷ್‌ರತ್ ಮುಂದಿಬ್ಬಿರ್ ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಸೂಫೀ ಮನೋಭಾವದವರಾಗಿದ್ದರು. ಬಿಅರ್ ಮಲೂನದಲ್ಲಿ ಶಹೀದರಾದರು.

ಚರಿತ್ರೆಯಲ್ಲಿ ಹೀಗೆ ಬರೆಯಲಾಗಿದೆ. ಜಿಬ್ರೀಲ್ ಅಲೈಹಿ ಸ್ಸಲಾಮ್ ಬಿಅರ್ ಮಲೂನದಲ್ಲಿ ಶಹೀದರಾದವರ ಬಗ್ಗೆ ಸಮಾಚಾರ ನೀಡಿದಾಗ ಹರ್ಷ್‌ರತ್ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮುಂದಿಬ್ಬಿರ್ ಬಿನ್ ಅಮರ್ ಬಗ್ಗೆ ಹೇಳಿದರು: **ಅನಿಖುನ್ ಲಿಲ್‌ಮೌತ್** ಎಂದರೆ ಮುಂದಿಬ್ಬಿರ್ ಬಿನ್ ಅಮರ್ ಶಹಾದತ್ ಸಂಭವಿಸುವುದೆಂದು ತಿಳಿದಿದ್ದರೂ ತಮ್ಮ ಸಂಗಡಿಗರ ಹಾಗೆ ಹೋರಾಡುತ್ತಾ ಅಲ್ಲಿಯೇ ಶಹೀದರಾದರು. ಹರ್ಷ್‌ರತ್ ಮುಂದಿಬ್ಬಿರ್ ಬಿನ್ ಅಮರ್‌ರೊಂದಿಗೆ ಆ ಜನರು ಹೇಳಿದ್ದರು: ನೀನು ಬಯಸುವುದಾದರೆ ಅಭಯ ನೀಡುವೆವು ಎಂದು. ಆದರೆ ಅವರು ಶತ್ರುಗಳ ಅಭಯದ ಪ್ರಸ್ತಾಪವನ್ನು ನಿರಾಕರಿಸಿದರು.

ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಮುಅಬದ್ ಬಿನ್ ಇಬಾದ್(ರ). ಅವರ ಉಪನಾಮ ಅಬೂ ಹಮೀರ್ ಮತ್ತು ಎಂದಾಗಿತ್ತು. ಅವರ ಪಿತ ಇಬಾದ್ ಬಿನ್ ಖಶೀರ್. ಖರ್ಷ್‌ರತ್ ಗೋತ್ರದ ಶಾಖೆಯಾದ ಬನೂ ಸಾಲಿಮ್ ಬಿನ್ ಗನಮ್ ಬಿನ್ ಔಫ್‌ಗೆ ಅವರು ಸೇರಿದ್ದರು. ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು.

ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಅಬೀ ಬಿನ್ ಅಬೀ ಝಬ್ಬಾ ಅನ್‌ಸಾರಿ(ರ). ಅವರ ಪಿತ ಸನಾನ್ ಬಿನ್ ಸಬೀಹ್ ಆಗಿದ್ದರು. ಅವರು ಹರ್ಷ್‌ರತ್ ಉಮರ್(ರ)ರ ಖಿಲಾಫತ್ ಕಾಲದಲ್ಲಿ ಮೃತರಾದರು. ಅವರು ಅನ್‌ಸಾರ್‌ಗಳ ಜಹೀನ ಗೋತ್ರದವರಾಗಿದ್ದರು. ಅವರು ಬದರ್, ಉಹುದ್, ಖಂದಕ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಸೇರಿದ್ದರು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅವರನ್ನು ಬದರ್ ಸಂದರ್ಭದಲ್ಲಿ ಹರ್ಷ್‌ರತ್ ಬಸ್‌ಬಸ್ ಬಿನ್ ಅಮರ್ ಜೊತೆಗೆ ಅಬೂ ಸುಫ್‌ಯಾನ್‌ರ ವ್ಯಾಪಾರಿ ಸಂಘದ ಮಾಹಿತಿ ಗಳಿಸಲು ಕಳುಹಿಸಿದ್ದರು.

ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ರಬೀಅ ಬಿನ್ ಅಯಾಸ್(ರ). ಅವರು ಅನ್‌ಸಾರ್‌ಗಳ ಖರ್ಷ್‌ರತ್ ಗೋತ್ರದ ಶಾಖೆಯಾದ ಬನೂ ಲೌಝಾನ್‌ಗೆ ಸೇರಿದವರಾಗಿದ್ದರು. ಅವರು ತನ್ನ ಸಹೋದರರಾದ ವರಖ ಬಿನ್ ಅಯಾಸ್ ಮತ್ತು ಅಮರ್ ಬಿನ್ ಅಯಾಸ್ ಜೊತೆಗೆ ಬದರ್ ಯುದ್ಧದಲ್ಲಿ ಭಾಗವಹಿಸಿದರು. ಉಹುದ್ ಯುದ್ಧದಲ್ಲಿಯೂ ಅವರು ಭಾಗವಹಿಸಿದ್ದರು. ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಉಮೈರ್ ಬಿನ್ ಆಮೀರ್ ಅನ್‌ಸಾರಿ(ರ). ಅವರ ಉಪನಾಮ ಅಬೂ ದಾಊದ್. ಅವರ ಪಿತ ಹರ್ಷ್‌ರತ್ ಆಮೀರ್ ಬಿನ್ ಮಾಲಿಕ್. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಸಅದ್ ಬಿನ್ ಖೌಲ(ರ). ಅವರು ಬನೂ ಕಲ್‌ಬ್ ಗೋತ್ರದವರಾಗಿದ್ದರು. ಅವರು ಹರ್ಷ್‌ರತ್ ಹಾತಿಬ್ ಬಿನ್ ಅಬೀ ಬಲ್‌ತಅರವರ ವಿಮೋಚಿತ ಗುಲಾಮರಾಗಿದ್ದರು. ಹರ್ಷ್‌ರತ್ ಹಾತಿಬ್ ಬಿನ್ ಅಬೀ ಬಲ್‌ತಅ ಹರ್ಷ್‌ರತ್ ಸಅದ್ ಬಿನ್ ಖೌಲರೊಂದಿಗೆ ಬಹಳ ವಾತ್ಸಲ್ಯದಿಂದಲೂ ಸಹಾನುಭೂತಿಯಿಂದಲೂ ವರ್ತಿಸುತ್ತಿದ್ದರು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಉಹುದ್ ಯುದ್ಧದಲ್ಲಿ ಶಹೀದರಾದರು. ಹರ್ಷ್‌ರತ್ ಉಮರ್(ರ)ರವರು ಹರ್ಷ್‌ರತ್ ಸಅದರ ಪುತ್ರ ಅಬ್ದುಲ್ಲ ಬಿನ್ ಸಅದರಿಗೆ ಅನ್‌ಸಾರ್‌ಗಳ ಜೊತೆಗೆ ಸಹಾಯಧನ ನಿಶ್ಚಯಿಸಿದ್ದರು.

ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಅಬೂ ಸನಾನ್ ಬಿನ್ ಮುಹ್‌ಸಿನ್(ರ). ಅವರ ಪಿತ ಮುಹ್‌ಸಿನ್ ಬಿನ್ ಹರಸಾನ್. ಹರ್ಷ್‌ರತ್ ಅಬೂ ಸನಾನ್ ಹರ್ಷ್‌ರತ್ ಅಕ್ಕಾಶ್ ಬಿನ್ ಮುಹ್‌ಸಿನರ ಸಹೋದರನಾಗಿದ್ದರು. ಬದರ್, ಉಹುದ್, ಖಂದಕ್ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರು ಬೈಅತೆ ರಿಝ್ಫಾನ್‌ನಲ್ಲಿಯೂ ಭಾಗವಹಿಸಿದರು. ಹರ್ಷ್‌ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬನೂ ಖುರೈಝ್ ಗೋತ್ರಕ್ಕೆ ಮುತ್ತಿಗೆ ಹಾಕಿದಾಗ ಹರ್ಷ್‌ರತ್ ಅಬೂ ಸನಾನ್ ಮೃತರಾದರು. ಖುರೈಝ್ ಖಬರಸ್ಥಾನದಲ್ಲಿ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅವರನ್ನು ದಫನ್ ಗೊಳಿಸಿದರು. ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಖೈಸ್ ಬಿನ್ ಅಸ್ಸುಕ್‌ನ್ ಅನ್‌ಸಾರಿ(ರ). ಅವರ ತಂದೆಯ ಹೆಸರು ಸುಕ್‌ನ್ ಎಂದಾಗಿತ್ತು. ಅವರು ಬದರ್, ಉಹುದ್, ಖಂದಕ್ ಸಮೇತ ಎಲ್ಲಾ ಯುದ್ಧಗಳಲ್ಲಿ ಹರ್ಷ್‌ರತ್ ರಸೂಲುಲ್ಲಾಹಿ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಭಾಗವಹಿಸಿದರು. ಹರ್ಷ್‌ರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಜೀವಿಸಿರುವಾಗ ಪವಿತ್ರ ಖುರ್‌ಆನನ್ನು ಜಮಾಯಿಸಿದ ಸಹಾಬರಲ್ಲಿ ಅವರು ಸೇರಿದ್ದರು. ಹರ್ಷ್‌ರತ್ ಖೈಸ್‌ರವರು ಯೌಮೆ ಜಸರ್ ಸಂದರ್ಭದಲ್ಲಿ ಶಹೀದರಾದರು. ಹರ್ಷ್‌ರತ್ ಉಮರ್(ರ)ರ ಖಿಲಾಫತ್ ಕಾಲದಲ್ಲಿ ಇರಾನಿನ ವಿರುದ್ಧ ಯುದ್ಧದಲ್ಲಿ ಯುಫೈಟಿಸ್ ನದಿಗೆ ಸೇತುವೆ ನಿರ್ಮಿಸಲಾಗಿತ್ತು. ಅದಕ್ಕೆ ಸಂಬಂಧಿಸಿ ಆ ಹೋರಾಟವನ್ನು ಯೌಮೆ ಜಸರ್ ಎಂದು ಕರೆಯಲಾಗುತ್ತದೆ.

ಇನ್ನೊಬ್ಬ ಸಹಾಬಿ ಅಬುಲ್ ಯುಸೂರ್ ಕಅಬ್ ಬಿನ್ ಅಮರ್(ರ). ಅವರ ಪಿತ ಅಮರ್ ಬಿನ್ ಇಬಾದ್. ತಾಯಿ ನಸೀಬ ಬಿನ್ ಅರ್ಝ್‌ಹರ್‌ರವರು ಬನೂ ಸಲ್ಯಾ ಗೋತ್ರದವರಾಗಿದ್ದರು. ಈ ಸಹಾಬಿ ಅಬಬದ ಬೈಅತ್‌ನಲ್ಲಿ

ಸೇರಿದ್ದರು. ಅವರು ಬದರ್ ಮತ್ತು ಇತರ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಸಿಪ್ಪೀನ್ ಯುದ್ಧದಲ್ಲಿ ಹರ್ಷರತ್ ಅಲಿ ಜೊತೆಗೆ ಭಾಗವಹಿಸಿದರು. ಬದರ್ ಯುದ್ಧದಲ್ಲಿ ಅವರು ಹರ್ಷರತ್ ಅಬ್ಬಾಸರನ್ನು ಸೆರೆ ಹಿಡಿದಿದ್ದರು. ಅದಕ್ಕೆ ಸಂಬಂಧಿಸಿ ಹರ್ಷರತ್ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಹೇಳಿದರು: ನಿಶ್ಚಯವಾಗಿಯೂ ಒಬ್ಬ ಗೌರವಾನ್ವಿತ ದೇವದೂತ ನಿಮಗೆ ಇದಕ್ಕೆ ಸಹಾಯ ಮಾಡಿರುವರು ಎಂದು.

ಹರ್ಷರತ್ ಮಿರ್ಪೂ ಬಶೀರ್ ಅಹ್ಮದ್ ಸಾಹಿಬರು ತನ್ನ ಗ್ರಂಥ ಸೀರತ್ ಖಾತಮುನ್ನ್ಬಿಯ್ಯೀನ್‌ನಲ್ಲಿ ಹೀಗೆ ಬರೆಯುತ್ತಾರೆ: ಉಬಾದ ಬಿನ್ ವಲೀದ್‌ರಿಂದ ವರದಿ: ನಾವು ಒಂದು ದಿವಸ ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸಹಾಬಿಯಾದ ಅಬುಲ್‌ಯುಸೂಫ್‌ರನ್ನು ಭೇಟಿಯಾದೆವು. ಆಗ ಅವರ ಜೊತೆಗೆ ಒಬ್ಬ ಗುಲಾಮ ಸಹ ಇದ್ದನು. ಆಗ ಅಬುಲ್ ಯುಸೂಫ್ ದೇಹದ ಮೇಲೆ ಒಂದು ನೆರಿಗೆಯುಳ್ಳ ಚಾದರ್ ಮತ್ತು ಒಂದು ಯಮನೀ ಚಾದರ್ ಇತ್ತು. ಅದೇ ರೀತಿ ಒಂದು ನೆರಿಗೆಯುಳ್ಳ ಚಾದರ್ ಮತ್ತು ಒಂದು ಯಮನೀ ಚಾದರ್ ಆ ಗುಲಾಮನ ದೇಹದಲ್ಲಿಯೂ ಇತ್ತು. ನಾನು ಹೇಳಿದೆ ಚಿಕ್ಕಪ್ಪ, ನೀವು ನೆರಿಗೆಯುಳ್ಳ ಚಾದರ್ ಸ್ವತಃ ಹೊದ್ದುಕೊಂಡು ನಿಮ್ಮ ಯಮನೀ ಚಾದರ್ ಗುಲಾಮನಿಗೆ ಏಕೆ ಕೊಡಲಿಲ್ಲ ಅಥವಾ ಎರಡು ಯಮನೀ ಚಾದರನ್ನು ಸ್ವತಃ ಹೊದ್ದುಕೊಂಡು ಎರಡು ನೆರಿಗೆಯುಳ್ಳ ಚಾದರವನ್ನು ಅವನಿಗೇಕೆ ಕೊಡಲಿಲ್ಲ. ಹಾಗೆ ಮಾಡಿದರೆ ನಿಮ್ಮಿಬ್ಬರ ದೇಹಗಳ ಮೇಲೆ ಒಂದೇ ರೀತಿಯ ಎರಡು ಚಾದರಗಳಾಗುತ್ತಿದ್ದವು. ಹರ್ಷರತ್ ಅಬುಲ್ ಯುಸೂಫ್ ಹೇಳಿದರು: ಹರ್ಷರತ್ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಹೇಳಿದ್ದರು: ನೀವು ನಿಮ್ಮ ಗುಲಾಮರಿಗೆ ನೀವು ತಿನ್ನುವ ಆಹಾರವನ್ನೇ ಕೊಡಬೇಕು. ನೀವು ಧರಿಸುವ ಪೋಷಾಕನ್ನೇ ಧರಿಸಲು ಕೊಡಬೇಕು. ಆದುದರಿಂದ ನಾನು ನನ್ನ ಲೌಕಿಕ ಸಂಪತ್ತಿನಲ್ಲಿ ನನ್ನ ಗುಲಾಮನಿಗೆ ಸಮಾನ ಪಾಲು ನೀಡಬೇಕೆಂದು ಇಚ್ಛಿಸುತ್ತೇನೆ. ಖಿಯಾಮತ್ ದಿನ ನನಗೆ ದೊರಕುವ ಪುಣ್ಯದಲ್ಲಿ ಯಾವುದೇ ಕೊರತೆಯಾಗುವುದನ್ನು ನಾನು ಇಚ್ಛಿಸುವುದಿಲ್ಲ.

ಹರ್ಷರತ್ ಅಬುಲ್ ಯುಸೂಫ್ ಹೇಳುತ್ತಾರೆ: ಬನೂ ಹರಾಂನ ಓರ್ವ ವ್ಯಕ್ತಿ ನನ್ನಿಂದ ಸಾಲ ಪಡೆದಿದ್ದನು. ಒಂದು

ದಿನ ನಾನು ಅವನಿಗೆ ಹೋದೆ. ಅವನು ನನ್ನ ಶಬ್ದ ಕೇಳಿ ಅಡಗಿಕೊಂಡನು. ನಾನು ಅವನನ್ನು ಕೂಗಿ ಕರೆದೆ. ನೀನೆಲ್ಲಿರುವೆ ಎಂದು ನನಗೆ ತಿಳಿದಿದೆ, ಹೊರಗೆ ಬಾ ಎಂದು ಹೇಳಿದೆ. ಅವನು ಹೊರಗೆ ಬಂದು ಹೇಳಿದನು: ದೇವನಾಣೆ, ನಾನು ನಿನ್ನೊಡನೆ ಏನಾದರೂ ಸುಳ್ಳು ಹೇಳಬೇಕಾಗಬಹುದೆಂದು ಹೆದರಿದೆ. ನಾನು ಕೇಳಿದೆ- ನೀನು ನಿಜವಾಗಿಯೂ ಅಲ್ಲಾಹನ ಆಣೆ ಹಾಕಿ ಈ ಮಾತು ಹೇಳುತ್ತಿರುವೆಯೋ? ಆತ ಹೌದೆಂದನು. ನಾನು ಆತನ ಸಾಲವನ್ನು ಮಾಫಿ ಮಾಡಿದೆ. ಅಬುಲ್ ಯುಸೂಫ್ ಹೇಳಿದರು: ಹರ್ಷರತ್ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಹೇಳಿದ್ದಾರೆ- ಆರ್ಥಿಕ ಸಂಕಷ್ಟದಲ್ಲಿರುವವರಿಗೆ ಯಾರಾದರೂ ಹೆಚ್ಚಿನ ಕಾಲಾವಕಾಶ ನೀಡಿದರೆ ಅಥವಾ ಅವನ ಎಲ್ಲ ಆರ್ಥಿಕ ಹೊರೆಯನ್ನೂ ಇಳಿಸಿದರೆ, ಅವನಿಗೆ ಅಲ್ಲಾಹನು ತನ್ನ ಬಳಿ ಸ್ಥಾನ ನೀಡುವನು ಎಂದು. ನಾನು ಅಲ್ಲಾಹನ ಸಾಮೀಪ್ಯ ಬಯಸುವವನಾಗಿರುವೆನು. ಆದುದರಿಂದ ನಾನು ನಿನ್ನ ಸಾಲವನ್ನು ಮನ್ನಾ ಮಾಡಿರುವೆನು ಎಂದು ಹೇಳಿದರು. ಇದು ಅಲ್ಲಾಹನ ಭಯವನ್ನು ಪ್ರಕಟಪಡಿಸುವ ಮತ್ತೊಂದು ಉದಾಹರಣೆಯಾಗಿದೆ.

ಹರ್ಷರತ್ ಅಬುಲ್ ಯುಸೂಫ್ ಹದೀಸುಗಳನ್ನು ವರದಿ ಮಾಡುವುದಕ್ಕೆ ಸಂಬಂಧಿಸಿ ಬಹಳ ಜಾಗರೂಕತೆಯಿಂದ ವರ್ತಿಸುತ್ತಿದ್ದರು. ಹದೀಸ್ ವಿವರಿಸುವಾಗ ಅವರು ತನ್ನ ಕಣ್ಣು ಮತ್ತು ಕಿವಿಗೆ ಬೆರಳು ಇರಿಸಿ ಹೇಳುತ್ತಿದ್ದರು- ಈ ಕಣ್ಣುಗಳು ಆ ಘಟನೆಯನ್ನು ಕಂಡವು, ಈ ಕಿವಿಗಳು ಹರ್ಷರತ್ ನಬಿ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಮಾತುಗಳನ್ನು ಆಲಿಸಿದವು ಎಂದು. ಹರ್ಷರತ್ ಅಮೀರ್ ಮುಅವಿಯರವರ ಕಾಲದಲ್ಲಿ ಹಿಜರಿ ವರ್ಷ 55ರಲ್ಲಿ ಅವರು ನಿಧನ ಹೊಂದಿದರು.

ಆ ಸಹಾಬರು ಅದ್ಭುತ ವೈಭವಶಾಲಿಗಳಾಗಿದ್ದರು. ಅವರು ಅಲ್ಲಾಹನಿಗೆ ನಿಷ್ಠೆ ತೋರಿಸುವ ವಿಧಾನವನ್ನು ನಮಗೆ ಕಲಿಸಿದರು. ಅಲ್ಲಾಹನಿಗೆ ಭಯಪಡುವ ವಿಧಾನಗಳನ್ನೂ ಕಲಿಸಿದರು. ಅವರು ಹರ್ಷರತ್ ರಸೂಲ್ ಕರೀಂ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಉಪದೇಶಗಳನ್ನು ಹೃದಯದ ಆಳಗಳಿಂದ ಅಂಗೀಕರಿಸುವ ವಿಧಾನಗಳನ್ನು ಸಹ ಕಲಿಸಿದರು. ಅಲ್ಲಾಹನು ಅವರ ಪದವಿಗಳನ್ನು ಉನ್ನತಗೊಳಿಸಲಿ - ಆಮೀನ್.

Friday Sermon delivered by Hadrath Khaleefatul Masih Al Khamis(atba)

At, Masjid Baithul Futhuh London, UK. On 25-01-2019.

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon